



Mærsk Mc-Kinney Møller í Bø:

- Tað er gott at vera í Føroyum

-Mærsk Mc-Kinney Møller skal vera vælkominn til Føroya sigur løgmaður

EDVARD JOENSEN OG
JAN MULLER
MYNDR: JENS K VANG

-Tað er gott at vera í Føroyum vóru mest sum tað einasta vit fingur burtur úr einum annars fryntligum Mærsk Mc-Kinney Møller, tá hann á middegi í gjár

kom til Føroya við Mærsk flogfarinum úr Keypmannahavn. Veðrið var tó einki at reypað av, vindur og regn, men hetta helt danski ferðamaðurin vit bara mugu liva við. -Veðrið mugu vit bara tað sum Várhara gevur okkum tað segði tann 84 ára gamli

danski stórvinnulívsmaðurin, tá hann saman við tveimum av sínum næstu medarbeiðarum fór til Bíggjar.

Við Mærsk Mc-Kinney á Føroyaferðini eru eisini Troels Dilling, sum er ein av oddamonnunum í AP Møller fyrirkuni og síðani

skrivarin hjá Møllermanninum, Lars Erik Breno.

Tað vóru teir báðir Lars Larsen og Uni Danielsen frá Flogfelag Føroya og Mærskumboð í Føroyu, sum stóðu fyr mest múgvandi dananum, tá hann kom til Vágarnar í gjár. Har var so eisini Finnboi Niclas-

sen, flogvallaravasti, sum eisini er gamal mærskstýrimaður. Eisini býrádsformaðurin í Sørvági, Petur Kruse hevði lagt leiðina niðan á flogvøllin at taka ímóti Mærsk Mc-Kinney.

Haðani var farið til Bíggjar, har danska ferðalagið hevði høvið at

Mærsk Mc-Kinney Møller er hugtakin av føroysku náttúruni. Her vitjar hann í Bø seinnapartin týsdagin

siggja stórbara og vakra Tindhólm frá aðran síðu enn úr luftini.

Seinnapartin í gjár gekk leiðin til Havnar, har vitjað varð á Sjómannsskúlanum og Maskinmeistaraskúlanum. Eisini gekk leiðin út í Tinganesi, har løgmaður tók ímóti. Síðani varð farið umborð á Norðlýsið, har Birgir Enni og annað gott fólk forði stórreiðaran út á fjórðin.

Hann skal vera vælkominn

Seinnapartin í gjár vitjaði Mærsk Mc-Kinney Møller í Tinganesi, har hann m.a. hitti Anfinn Kallsberg, løgmann.

Løgmaður sigur í eini stuttari viðmerking, at Mærsk Mc-Kinney Møller skal vera hjartaliga vælkominn í Føroyum.

Uppá fyrispurning um slík vitjan ikki eisini kann fáar vinnuligan týðning sigur løgmaður, at tað er heilt náttúrligt, at ein so stór fyrstoka, sum hevur havt so stórt samskipti við Føroyar og føroyingar, eisini hevur ein áhuga í at vera við í menningini her á landi.

-Er tað oljan man hugsar um, so hevur tað væl saktans eisini áhuga hjá teimum at vera við, tí teir arbeiða jú á hesum økinum.

Anfinn Kallsberg leggur aftrat, at AP Møller skal vera vælkominn at gera fløgur í m.a. hesa vinnu a jøvnum føti við allar aðrar.



Lars Larsen, Mærskumboð í Føroyum, tekur ímóti Mærsk Mc-Kinney Møller



Mærsk Mc-Kinney Møller stigur í land úr flogfari sínum...